

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1521/3 - 2007 ඔක්තෝබර් 29 දැනු සඳුදා - 2007.10.29

1521/3 ஆம் இலக்கம் - 2007 ஆம் ஆண்டு ஒத்தோபர் மாதம் 29 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

சிஎவ் 1/ 64.

(40 அத்தியாயமான) பொதுமக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின்கீழ் சனாதிபதியினால் ஆக்கப்பட்ட ஒழுங்குவிதிகள் :-

மஹிந்த ராஜபக்ஷ,
சனாதிபதி.

கொழும்பு,
2007, ஒத்தோபர் 29.

ஒழுங்குவிதிகள்

1. இவ்வொழுங்குவிதிகள் 2007 ஆம் ஆண்டின் 6 ஆம் இலக்க, அவசரகால (நுண்ணியல்பான இராணுவத் தகவலை வெளியிடுதல் மற்றும் ஊடு கடத்துதல் மீதான தடை) ஒழுங்குவிதிகள் என எடுத்துக்காட்டப்படலாம்.

2. சனாதிபதியானவர், இவ்வொழுங்குவிதிகளின் நோக்கத்துக்காக, தகுதிவாய்ந்த அதிகாரியாகவிருப்பதற்கென ஆளொருவரை அல்லது ஆட்கள் குழுவொன்றைப் பெயர்மூலம் அல்லது பதவிமூலம் நியமிக்கலாம்.

3. ஒரு செய்தித்தாளின் அல்லது வேறேதேனும் வெளியீட்டின் பதிப்பாசிரியர் அல்லது வெளியீட்டாளர் எவரும், அல்லது ஓர் ஒலிபரப்பு நிலையத்தை அல்லது ஒரு தொலைக்காட்சி நிலையத்தை முகாமை செய்கின்ற அல்லது தொழிற்படுத்துகின்ற எவரேனுமாய், இலங்கையின் தேசிய பந்தோபஸ்தை, ஆள்புல ஒருமைப்பாட்டை மற்றும் இறைமையைப் பேணுகின்ற அல்லது பாதுகாக்கின்ற நோக்கத்துக்காக, (விசேட செயலணிப்படையுட்பட) ஆயுதந்தாங்கிய படையினரினால் அல்லது பொலிசுப் படையினரினால் நிறைவேற்றப்படவுள்ள ஏதேனும் தொழிற்பாடு அல்லது வேறு இராணுவச் செயற்பாடு தொடர்பாகவுள்ளதும், (விசேட செயலணிப்படையுட்பட) ஆயுதந்தாங்கிய படையினரினால் அல்லது பொலிசுப் படையினரினால் நிறைவேற்றப்படுவதற்கு உட்கருதப்பட்ட எவையேனும் உத்தேசிக்கப்பட்ட தொழிற்பாடுகள் அல்லது இராணுவச் செயற்பாடுகள் தொடர்பான அல்லது (விசேட செயலணிப்படையுட்பட) ஆயுதந்தாங்கிய படையினரினால் அல்லது பொலிசுப் படையினரினால் செய்யப்படும் படை வீரரின் அல்லது ஆளணியினரின் பரவி நிலைகொள்ளுதல் தொடர்பான, வானூர்திகள் அல்லது கடற்கலன்களுட்பட வெடிப்பொருட்கள், வெடிமருந்துகள் அல்லது வேறு சாதனங்கள் கிடைக்கக்கூடியமை அல்லது பயன்படுத்தப்படுகின்றமை தொடர்பான, மற்றும் (விசேட செயலணிப்படையுட்பட) ஆயுதந்தாங்கிய படையினரினால் அல்லது பொலிசுப் படையினரினால், வானூர்திகள் அல்லது கடற்கலன்களுட்பட வெடிப்பொருட்களின் வெடிமருந்துகளின் அல்லது வேறு சாதனங்களின் உத்தேசிக்கப்பட்ட கொள்ளுதல் தொடர்பான ஏதேனும் விடயத்தைக் கொண்டுள்ளதுமான ஏதேனும் பிரசுரத்தை, இலத்திரனியல் உபாயங்களின் மூலமாகவோ அல்லது வேறு வகையாகவோ அச்சிடுதலாகாது, வெளியிடுதலாகாது, விநியோகித்தலாகாது அல்லது ஊடுகடத்துதலாகாது அல்லது இலத்திரனியல் உபாயங்களின் மூலமாகவோ அல்லது வேறு வகையாகவோ அச்சிடுவித்தலாகாது, வெளியிடுவித்தலாகாது, விநியோகித்தலாகாது அல்லது ஊடு கடத்துவித்தலாகாது.

4. முன்றாம் ஒழுங்குவிதியின் ஏற்பாடுகளுக்கு முரணாக ஏதேனும் விடயத்தை இலத்திரனியல் உபாயங்களின் மூலமாகவோ அல்லது வேறு வகையாகவோ எவரேனாமான் அச்சிடுமிடத்து, வெளியிடுமிடத்து, விநியோகிக்குமிடத்து அல்லது ஊடு கடத்துமிடத்து, அல்லது அச்சிடுவிக்குமிடத்து, வெளியிடுவிக்குமிடத்து, விநியோகிப்பிக்குமிடத்து அல்லது கடத்துவிக்குமிடத்து, தகுதிவாய்ந்த அதிகாரி, அத்தகைய ஒழுங்குவிதியின் ஏற்பாடுகளுக்கு இணங்கியொழுகுகின்றமையைப் பயனுத்துவதற்கு அவசியமானவாறான அத்தகைய பணிப்புகளை வழங்கிய பின்னர், அச்சகமானது அல்லது அத்தகைய அச்சிடுகைக்கு, வெளியிடுகைக்கு, விநியோகிப்புக்கு அல்லது ஊடு கடத்துகைக்குப் பயன்படுத்தப்பட்ட சாதனமானது, கட்டளையிற் குறித்துரைக்கப்படுகின்றவாறான அத்தகைய காலப்பகுதிக்கு 3 ஆம் ஒழுங்குவிதியில் குறிப்பீடு செய்யப்பட்ட ஏதேனும் விடயத்தை அவ்வாறு அச்சிடுவதற்கு, வெளியிடுவதற்கு, விநியோகிப்பதற்கு அல்லது ஊடு கடத்துவதற்குப் பயன்படுத்தப்படலாகாதெனக் கட்டளையாக்கலாமென்பதுடன், தகுதிவாய்ந்த அதிகாரி அதே கட்டளைமூலம், அத்தகைய ஏதேனும் பிரசுரத்தை அச்சிடுவதனை, வெளியிடுவதனை, விநியோகிப்பதனை அல்லது ஊடு கடத்துவதனைத் தடுப்பதற்கு அவசியமானவையென அவ்வாறு அதிகாரமளிக்கப்பட்ட ஆளுக்குத் தோன்றுகின்றவாறான அத்தகைய நடவடிக்கைகளை எடுக்கும்படி அதிற்குறித்துரைக்கப்பட்ட எவரேனும் ஆளுக்கு அதிகாரமும் அளிக்கலாம்.

5. (1) மூன்றாம் ஒழுங்குவதியின் ஏற்பாடுகளுக்கு முரணாக ஏதேனும் பிரசுரத்தை அச்சிடுகின்ற, வெளியிடுகின்ற, விநியோகிக்கின்ற அல்லது ஊடுகடத்துகின்ற எவ்வேறுமான் தவறொன்றிற்குக் குற்றவாளியாதல் வேண்டுமென்பதுடன், யூர் சபையில்லாத மேல் நீதிமன்றத்தின் முன்னரான அல்லது நீதிவானொருவர் முன்னரான விளக்கத்தின் பின்னர் குற்றத்தீர்ப்பளிக்கப்படுவதன் மேல், மூன்று மாதங்களுக்குக் குறையாததும் ஐந்தாண்டுகளை விஞ்சாததுமானவொரு காலத்திற்கான கடுழிய மறியற்றண்டனைக்கும், ஐந்தாறு ரூபாவுக்குக் குறையாததும் ஐயாயிரம் ரூபாவை விஞ்சாததுமானவொரு குற்றப்பணத்திற்கும் ஆளாதலும் வேண்டும்.

(2) ஆயிரத்துத்தொள்ளாயிரத்து எழுபத்தொன்பதாம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் 306 (2) ஆம் பிரிவு, இவ்வொழுங்குவிதிகளின் கீழான தவறொன்றுக்குக் குற்றவாளியாக்கப்பட்ட எவ்வேனுமானாளுக்கு ஏற்படையதாதலாகாது.